
" İBADƏTLƏRDƏ ON QIZIL QAYDA " 


Müəllif : Rəşad Hümbətov. 


Kitab halına salan : Əbu Mədinə Qasımlı. 


Kitab halına salanın müqəddiməsi. 


Aləmlərin Rəbbi olan Allaha həmd olsun! Ona həmd edir, Ondan yardım istəyir, Onun 
məğfirətini diləyirik. Nəfslərimizin şərindən və pis əməllərimizdən Ona sığınırıq. Allah kimi 
doğru yola yönəltsə,onu azdıra biləcək,kimi də azdırsa,onu doğru yola yönəldəcək kəs 
yoxdur. Mən şahidlik edirəm ki, Allahdan başqa ibadətə layiq haqq məbud yoxdur.O, təkdir 
və şəriksizdir. Yenə şahidlik edirəm ki, Muhəmməd Allahın qulu və son elçisidir. Allahın ona, 
əhlinə və əshabına salavatı və salamı olsun. 


Hörmətli oxuyucu önünüzdəki bu dəyərli risalə,öndə gedən elm tələbələrindən sayılan Rəşad 
Hümbətovun " İbadətlərdə on qızıl qayda" adlı səsli dərs yazısından alıntıdır. Bunu risalə 
halına salmağımızdakı məqsədimiz, müsəlmanların ibadətlərinin hansı qaydada olmalarını 
bilmələri və öz ibadətlərini qeyd olunan qaydalar üzərində həyata keçirmələridir. Sonda bu 
əməlimi Allahın rızasına xalis olmasını niyaz edirəm. Mütləq kamillik Allaha məxsusdur. 
Müvəffəqiyyət Allahdandır. 


Müəllifin müqəddiməsi. 


Aləmlərin Rəbbi olan Allaha həmd olsun! Ona həmd edir, Ondan yardım istəyir, Onun 
məğfirətini diləyirik. Nəfslərimizin şərindən və pis əməllərimizdən Ona sığınırıq. Allah kimi 
doğru yola yönəltsə,onu azdıra biləcək,kimi də azdırsa,onu doğru yola yönəldəcək kəs 
yoxdur. Mən şahidlik edirəm ki, Allahdan başqa ibadətə layiq haqq məbud yoxdur.O, təkdir 
və şəriksizdir. Yenə şahidlik edirəm ki, Muhəmməd Allahın qulu və son elçisidir. Allahın ona, 
əhlinə və əshabına salavatı və salamı olsunl 


Giriş : 


Əziz qardaşlar, bu günkü dərsimiz ibadət mövzusunda olacaq. Daha dəqiq desək, 
ibadətlərdə on qızıl qayda haqqında ümumi məlumat. Bilindiyi üzrə bir müsəlmanın 
həyatında ən şərəfli ən əzəmətli mövzulardan biri budur və bu olmalıdır. Çünkü, bu 
insanların yaradılış qayəsidir. 


Uca Allah buyurur : 


Mən cinləri və insanları ancaq Mənə ibadət etmək üçün yaratdım. ( əz-Zəriyat, 56 ) 


Dərsi dinləyən hər bir qardaşlarıma, diqqətlə dinləməklərini hətta zikir edəcəyimiz qaydaları 
qeyd edib əzbərləməklərini nəsihət edirəm. Zikir edəcəyimiz qaydaların hər birinin üzərində 
uzun uzadı dayanmaq olar. Lakin bu məqamda bizdən tələb olunan bu qaydaları əzbərləyib 
fəhm etməkdir. Dolayısı ilə qaydanı fəhm etməkdir. 


İbadətdə birinci qayda : 


" İBADƏTİN İKİ QEYDİ VAR " 


Qaydanın izahı : 


Yəni ibadət,ibadət sayılmaz aşağıda zikir edəcəyimiz bu iki qeyd olmazsa. 


Birinci qeyd : 


Uca Allah o əməli sevməlidir. 


İkinci qeyd : 


Uca Allah o əməli təşri etməlidir. 


O əməl ki, Uca Allah onu sevir və onu Öz qullarına təşri edirsə, o əməl ibadət sayılır. 


Misal: 


Namaz ibadətlərdən bir ibadətdir. Fikir verin ilk qaydada zikir etdiyimiz iki qeyd,namazda var. 
Yəni, Uca Allah bu əməli ( namazı ) sevir və onu Öz qullarına təşri edib. 


İbadətdə ikinci qayda : 


" İBADƏTİN İKİ DAYAĞI VAR " 


Qaydanın izahı : 


Yəni, ibadət ibadət sayılmaz aşağıda zikir edəcəyimiz iki dayağ olmazsa. 


Tam zəlilik və tam məhəbbət. Yəni sən Uca olan Allah zəlil olaraq ibadət etməlisən. Sən Uca 
olan Allaha sevgi ilə ibadət etməlisən. 


Misal: 


Bir insan bir insanı sevə bilər. Lakin onun önündə zəlil olmaya bilər. Və ya bir insan bir 
insanın yanında zəlil ola bilər. Lakin onu sevməyə bilər. 


Allahın misalı bundan ucadır. Dolayısı ilə Uca Allaha ibadət tam zəlilik və tam sevgi ilə 
olmalıdır ki, ibadət hasil olsun. 


İbadətdə üçüncü qayda : 


" İBADƏTİN QƏBUL OLMASI ÜÇÜN İKİ ŞƏRT VAR " 


Qaydanın izahı : 


Yəni, bu iki şərtdən biri olmasa, Allah Təala bu ibadəti qəbul etmir. 


Birinci şərt : 


İbadət Uca Allah xalis olmalıdır. 


İkinci şərt : 


İbadət Allah Rəsulunun ( Allahın salavatı və salamı onun üzərinə olsun ) sünnətinə müvafıq 
olmalıdır. 


Misal: 


Kimsə həcc ziyarətinə, qayıdanda ona həcci deyib vəzifə versinlər deyə gedirsə, onun bu 
əməli üzdə ibadət sayılsa da Allah qatında qəbul deyil. Çünkü, yuxarıda da qeyd etdiyimiz 
kimi, ibadətin qəbul olması üçün iki şərt lazımdır. Uca Allaha xalis və Onun Rəsulunun ( 
Allahın salavatı və salamı onun üzərinə olsun ) sünnətinə müvafiq olmalıdır. 


Həmçinin, hər hansı bir əməldə deyək ki, insan oruc tutur və bu tutduğu orucla Allahın 
rızasını güdür. Yəni ixlası var lakin tutduğu oruc, Allah Rəsulunun ( Allahın salavatı və 
salamı onun üzərinə olsun ) sünnətinə müxalifdir. Bir deyir ki, bu əməl qəbul deyil. Çünkü, 
hər bir halda əməlin qəbul olması üçün iki şərt var. Onlardan da biri Allah Rəsulunun ( 
Allahın salavatı və salamı onun üzərinə olsun ) sünnətinə müvafiq olmaqdır. 


İbadətdə dördüncü qayda : 


" İBADƏT ETİBARLAR BAXIMINDAN BİR NEÇƏ QİSMƏ BÖLÜNÜR " 


Qaydanın izahı : 


Birinci ehtibar : 


İbadət özü özlüyündə iki qismə bölünür. 
-Feili ibadət. 


-Tərki ibadət. 

Feili ibadətlər - namaz, həcc, yolda olan maneəni aradan qaldırmaq və s. 

Tərki ibadət - Bu o ibadətdir ki, burda feil yoxdur lakin ibadət edirsən. Uca Allahın bunu edin 
deyə əmirləri olduğu kimi, bunu etməyin deyə də qadağaları var. 


Tənbeh : 


Hər tərk edilən şey ibadət sayılmır. Tərk etdiyin şey o vaxt ibadət sayılar ki, onu Allah üçün 
tərk etmisən. 


Misal: 


Allah Rəsulu ( Allahın salavatı və salamı onun üzərinə olsun ) buyurur: 


" Haqqlı olduğu halda mübahisəni tərk edən kimsəyə, cənnətdə evin verilməsinə 
zamin dayanıram. " 


Fikir verin hədisə, savab tərkin üzərinə verilib. Yəni feili əməl yoxdur. Tərk etmisən 
mübahisəni sakit oturmusan və buna görə sənə savab gəlir. 


Tənbeh : 


Elə tərki şeylər var ki, insan onu tərk etməklə günaha batır. 


Misal: 


İnsan pis bir şeyi, insanlar onu tərifləsin deyə tərk edir. Şəkk yoxdur ki, burda tərk olunan 
əməl Allah üçün yox insanlar üçün oldu. Bu şirkdir lakin, kiçik şirk. Çünkü, Allah Rəsulu ( 
Allahın salavatı və salamı onun üzərinə olsun ) riyanın kiçik şirk olduğunu demişdir. 


İkinci ehtibar : 


İbadət, insanların üzərində dayanmağ baxımından iki qismə ayrılır. 


-Zahiri ibadət. 


-Batini ibadət. 


Zahiri ibadət - Namaz, oruc, həcc və s. 


Batini ibadət - Sevgi, qorxu, ümid, ixlas və s. 


Bu məqamda bir məsələni qeyd edim. Əsl budur ki, batini ibadətlər zahiri ibadətlərdən 
üstündür. Hətta zahiri ibadətin qəbul olması,batini ibadətin gücü miqdarındadır və ya ondan 
asılıdır. 


Üçüncü ehtibar : 


İbadətlər höküm baxımından iki qismə bölünür. 


-Vacib ibadət. 


-Müstəhəb ibadət. 


İbadətdə beşinci qayda : 


" İBADƏT YARADILIŞ MƏQSƏDİDİR " 


Qaydanın izahı : 


Bütün insanların yaradılmasında məqsəd, ibadətdir. Uca Allah insanları ibadətə görə 
yaradıb. 


Uca Allah buyurur : 


Mən cinləri və insanları ancaq Mənə ibadət etmək üçün yaratdım. ( əz-Zəriyat,56 ) 


İbadətdə altıncı qayda : 


" İBADƏTİN FAYDASI ALLAHA DEYİL QULLARADIR " 


Qaydanın izahı : 


Yəni, nə badə fikirləşəsən ki, Allahın bu ibadətə ehtiyyacı var və ya bunda Özünə fayda 
güdür. Allahın aləmlərə ehtiyacı yoxdur. Əksinə bu ibadətlərə biz qulların ehtiyacı var. Necə 
ola bilər ki, insanın faydalı bir şeyə ehtiyacı olmasın? 


Qüdsü hədisdə Allah buyurur: 


" Ey qullarım III Əvvəlinizdən sonuncusuna insanlarınız və cinləriniz aranızda ən 
təqvalı bir kimsənin qəlbi kimi təqva üzərində olsa, bu Mənim mülkümdə nəysə 
artırmaz." 


İbadətdə yeddinci qayda : 


" İBADƏT TOQİYFİDİR " 


Qaydanın izahı : 


Yəni, ibadət əl deyilməzdir. Dolayısı ilə, heç kimin ibadəti özündən təşri etməsinə ixtiyarı 
yoxdu. Nəyin ibadət olub olmamasına qərar verən Allah Tabarakə və Təaladır. 


Uca Allah buyurur: 


Yoxsa onların Allahın dində izin vermədlyi şeyləri onlar üçün şəriət qanunu edə bilən 
şərikləri vardır? Əgər həlledici Söz olmasaydı, aralarındakı iş bitmiş olardı. Həqiqətən, 
zalımları ağrılı-acılı bir əzab gözləyir. ( Şura,21) 


Təşri Allahın haqqıdır. Kim etiqad etsə ki, Allahdan başqalarıda ibadət təşri edə bilər. O 
kimsə bu etiqadla şirkə düşür. 


Fikri verin heç bir Nəbi və Rəsul özündən ibadət təşri etməyiblər əksinə onlar Uca Allah 
tərəfindən təşri olan ibadəti insanlara təbliğ ediblər. 


İbadətdə səkkizinci qayda : 


" İBADƏTƏ HİDAYƏT EDƏN ALLAH TƏALADIR " 


Qaydanın izahı : 


Yəni, səni ibadətə müvəffəq edən Uca Allahdır. Kim deyə bilər aramizdan ki, mənim özüm 
özümü müvəffəq edirəm namaza, oruca və buna bənzər əməllərə? Allahın 
köməyi,lütfü,neməti olmasa mümkün deyil HII 


Uca Allah buyurur: 


Allah əmin-amanlıq yurduna (Cənnətə) çağırır və istədiyini doğru yola yönəldir. ( Yunus,25 ) 


Bilin ki, Allahın Elçisi aranızdadır. Əgər o, bir çox işlərdə sizə güzəştə getsəydi, çətinliyə 
düşərdiniz. Lakin Allah sizə imanı sevdirmiş, onu qəlbinizə gözəl göstərmiş, sizdə küfrə, 
günaha və asi olmağa qarşı nifrət oyatmışdır. Doğru yolda olanlar da bunlardır. ( 
əl-Hucurat, 7) 


Biz onların kökslərindəki kin-küdurəti çıxaracağıq. Onların ayaqları altından çaylar axacaq. 
Onlar deyəcəklər: “Bizi buna qovuşduran Allaha həmd olsunl Əgər Allah bizə hidayət 
etməsəydi, biz özümüz doğru yola yönələ bilməzdik. Əlbəttə, Rəbbimizin elçiləri haqqı 
gətirmişdilər”. Onlara belə xitab ediləcəkdir: “Əməlləriniz sayəsində varis olduğunuz Cənnət 
budur!” ( əl-Əraf,43 ) 


Onlar müsəlman olduqlarına görə sənə minnət qoyurlar. De: “Müsəlman olmusunuz deyə 
mənə minnət qoymayınl Əgər doğru danışanlarsınızsa, bilin ki, əslində Allah sizi imana 
gətirməklə sizə mərhəmət göstərmişdirl” ( əl-Hucurat, 17 ) 


İbadətdə doqquzuncu qayda : 


" İBADƏTƏ VERİLƏN SAVAB,ALLAHIN LÜTFÜ VƏ FƏZİLƏTİDİR " 


Qaydanın izahı : 


Yəni, insan elə zənn etməsin ki, savab ona etdiyi əməl müqabilində verilir. Xeyir Vallahi xeyir 
sonra Vallahi xeyir!!! Əksinə bu Allahın əməl edən insana lütfü, mərhəməti sahasindədir. 
Çünkü, biz yuxarıda qeyd etdik ki, insan özünü ibadətə müvəffəq edə bilməz. İnsana əmələ 
müvəffəq edib və üstündə də buna savab verən Allah necə də Ucadır. 


Vallahi sonra Vallahi əgər bəzi bidət əhlinin dediyi kimi müqabil olsaydı, məhv olardıq!!! 


İbadətdə onuncu qayda : 


" İBADƏTLƏR BİRİ DİGƏRİNDƏN ALLAHA SEVİMLİ OLA BİLƏR " 


Qaydanın izahı : 


Bütün ibadətlər Allaha sevimlidir lakin onların bəziləri bəzilərindən Allaha daha sevimli ola 
bilər. Alimlər qeyd edirlər ki, əməllər var ki, Allaha sevimlidir. Lakin əməllər var ki, Allaha 
daha səvimlidir. 


Sual: 


Bu necə təyin edilir? 


Cavab : 
Birinci yön : 


O ibadətlər ki, xas ona gəlib ki bu ibadət Allaha daha sevimlidir. 


Allah Rəsulu ( Allahın salavatı və salamı onun üzərinə olsun ) buyurur: 


" Allah ən sevimli namaz, Davudun (əleyhissəlam ) namazı və ən sevimli oruc 
Davudun ( əleyhissəlam ) orucdur " 


Fikir verin namazlar çoxdur lakin bu namazlar içərisində Allaha ən sevimli olan Davudun ( 
əleyhissəlam ) namazı oldu. Oruclar çoxdu lakin Allah daha sevimli oruc Davudun ( 
əleyhissəlam ) orucu oldu. 


İkinci yön : 
O ibadət ki, onu üzərinə əmr və tələb gəlib o ibadət Allaha daha sevimlidir. 


Qüdsü hədisdə Allah buyurur: 


" Qulum Mənə fərz ibadətlər kimi yaxınlaşdığı ibadət yoxdur. 


Fikir verin hədisdə Allah fərzi qeyd edir. Yəni qul Allaha nafilə deyil fərz ibadətlərlə daha çox 
yaxınlaşır. Deməli burda fərzin üzərinə əmr və tələb gəlib. 


Üçüncü yön : 


O ibadət ki, onun üzərinə savab çox tərtib olub. Bu dəlalət edir ki sözü gedən həmin o ibadət 
Allaha digərlərindən daha çox sevimlidir. 


Allaha həmd olsunl Onun yardımı ilə işimiz bitdi. 


